



## खबर संक्षेप

## राजेन्द्रग्राम में मेगा मेडिकल कैम्प आज

अनूपपुर। जिले के राजेन्द्रग्राम में 16 नवंबर को मेगा मेडिकल कैम्प का आयोजन किया जाएगा। कैम्प में वरिष्ठ चिकित्सकों की उपस्थिति में तपेदिक (टीबी), सिकल सेल एनीमिया और शारीरिक रूप से दिव्यांग लोगों का विशेष रूप से परीक्षण एवं इलाज किया जाएगा। मेडिकल कैम्प के सफल संचालन के लिए कलेक्टर हर्षल पंचोली ने विभिन्न विभागों के अधिकारियों को द्यूटी लगाई है।

## भाजपा प्रदेश उपाध्यक्ष प्रबल पहुंचे कोरिया



बैकुंठपुर। भाजपा प्रदेश उपाध्यक्ष प्रबल प्रताप जुदेव का कोरिया आगमन पर हार्दिक स्वागत अभिनंदन किया गया। इस अवसर पर भाजपा जिलाध्यक्ष देवेन्द्र तिवारी, पूर्व जिलाध्यक्ष केबी जायसवाल, पूर्व जिला उपाध्यक्ष शैलेश शिवहर, जिला महामंत्री पंकज गुप्ता, जिला मंत्री शारदा गुप्ता, जिला मीडिया प्रभारी तीर्थ राजवाड़े, मंडल अध्यक्ष अनिल खटिक, महामंत्री रमन गुप्ता, रवि त्रिपाठी, सुरेन्द्र चक्रधारी, बिजेन्द्र जायसवाल, शाहिद अस्मरफ़ी, अभिनंद चंदेल सहित पार्टी कार्यकर्ता उपस्थित रहे।

## सुंदर वन क्षेत्रों को वीरान कर रहा साल बोरेर कीट



अनूपपुर। पुष्पराजगढ़ विधानसभा क्षेत्र के विधायक फुंदेलाल सिंह मार्को ने अमरकंटक क्षेत्र का दौरा करते हुए साल के वृक्षों पर फैल रहे साल बोरेर कीट के प्रकोप का स्थल निरीक्षण किया। विधायक मार्को ने इस स्थिति को अत्यंत गंभीर पर्यावरणीय संकट करार देते हुए कहा कि मीडिया रिपोर्ट और स्थानीय नागरिकों से प्राप्त जानकारी के अनुसार साल बोरेर कीट का प्रकोप पूरे अमरकंटक क्षेत्र में तेजी से फैल रहा है। यह स्थिति केवल वृक्षों के नष्ट होने तक सीमित नहीं है, बल्कि इससे वन्यजीवों के आवास, मिट्टी की नीमी और स्थानीय पारिस्थिति की तंत्र पर भी गहरा असर पड़ रहा है।

## योजनाओं की जिम्मेदारी सीईओ ने की समीक्षा

अनूपपुर। जिला पंचायत की मुख्य कार्यपालन अधिकारी श्रीमती अर्चना कुमारी ने स्वास्थ्य विभाग की योजनाओं की समीक्षा करते हुए स्वास्थ्य सेवाओं एवं स्वास्थ्य योजनाओं का क्रियान्वयन बेहतर ढंग से करने तथा जिले के जनस्तरमंद मरीजों को स्वास्थ्य सुविधाएं सहज, सरल रूप में प्रदान करने पर जोर दिया है।

## मंत्री राजेश अग्रवाल ने किया खरीदी का शुभारंभ कोरिया में पहले दिन 531 क्विंटल की धान खरीदी



पटना में खरीदी का शुभारंभ करते मंत्री राजेश अग्रवाल।

हरिभूमि न्यूज | बैकुंठपुर

जिले में खरीद वर्ष 2025-26 के तहत समर्थन मूल्य पर धान खरीदी महापर्व का शुभारंभ शनिवार को 11 उपार्जन केन्द्रों में धान की आवक के साथ हुई। कोरिया पहुंचे प्रदेश के पर्यटन, संस्कृति एवं धर्मस्व मंत्री राजेश अग्रवाल ने आदिम जाति तथा सहकारी समिति पटना में पहुंचकर धान खरीदी का औपचारिक शुभारंभ किया।

इस अवसर पर कलेक्टर श्रीमती चंदन त्रिपाठी, जनप्रतिनिधि, किसान व काफी संख्या में ग्रामीण उपस्थित रहे। जिले में यह धान खरीदी 15 नवंबर से 31 जनवरी 2026 तक यानी पूरे 75 दिनों तक चलेगी। मंत्री श्री अग्रवाल ने कहा कि छग सरकार किसानों के एक-एक दाने धान को खरीदने के लिए

प्रतिबद्ध है। इस वर्ष किसानों को पिछले वर्ष की तुलना में और अधिक सुविधाएं प्रदान की गई हैं। समिति में ग्राम छिंदिया के किसान रामजी साहू 40 क्विंटल धान बेचने पहुंचे थे।

मंत्री श्री अग्रवाल ने उन्हें शुभकामनाएं देते हुए कहा कि यह सरकार किसानों, ग्रामीणों, आदिवासियों और महिलाओं की समृद्धि के लिए समर्पित है। जिले के बैकुंठपुर तथा सोनहत विकासखंड के उपार्जन केन्द्रों में 15 नवंबर से धान खरीदी विधिवत प्रारंभ हुई। जिले में पहले दिन टोकन ऐप के माध्यम से 13 तथा समिति से एक टोकन जारी हुआ था, इस तरह 11 गिरजापुर, जामपारा, झरनापारा, छिंदिया, तरगावां, धौराटिकरा, पटना, पोड़ी, रजौली, सोनहत तथा कटगोड़ी उपार्जन केन्द्रों से 531 क्विंटल धान खरीदी की शुरूआत पहले दिन हो गई।



सोनहत में खरीदी का हुआ शुभारंभ।

## सोनहत सहकारी समिति में धान खरीदी शुरू

सोनहत। मुख्यालय स्थित सहकारी समिति सोनहत में धान खरीदी वर्ष 2026-27 का शुभारंभ 15 नवंबर को निर्धारित समय पर किया गया। खरीदी की बोहनी किसान भंडारी साहू के धान से की गई। धान खरीदी केन्द्र में ग्राम पंचायत सोनहत द्वारा पूरी तरह सहयोग प्रदान किया गया। किसानों की सुविधा के लिए पंचायत ने छाया, साफ-सफाई, टेंट, पानी तथा बैठने की व्यवस्था सहित आवश्यक बुनियादी सुविधाएं उपलब्ध कराईं, इससे केन्द्र में आने वाले किसानों को किसी प्रकार की परेशानियों का सामना न करना पड़े। शुभारंभ अवसर पर स्थानीय प्रशासनिक अमला मुस्तैद दिखाई दिया। प्रशासन ने सुनिश्चित किया कि किसानों को समय पर और सुचारू रूप से धान बेचने की पूरी सुविधा मिले। सहकारी समिति के कर्मचारी हड़ताल पर होने के बावजूद प्रशासनिक अधिकारी और पंचायत प्रतिनिधि मिलकर खरीदी व्यवस्था को दुरुस्त करने में लगे रहे। सुबह से ही अनुविभागीय अधिकारी अपने दल के साथ केन्द्र पहुंचकर व्यवस्थाओं का निरीक्षण करते रहे। ग्राम पंचायत के सरपंच, पंच एवं अन्य कर्मचारी भी पूरे दिन धान खरीदी केन्द्र में आवश्यक सुविधाएं उपलब्ध कराने में सक्रिय रहे।

## 1 लाख 37 हजार मीट्रिक टन से ज्यादा का लक्ष्य

जिले खरीद विपणन वर्ष 2025-26 में 1 लाख 37 हजार, 468 मीट्रिक टन धान खरीदी का लक्ष्य निर्धारित इसके लिए कुल बोनी क्षेत्र 42112 हेक्टर रहा। बोते वर्ष 1 लाख 28 हजार 478 मीट्रिक टन ही निर्धारित था बोते वर्ष के मुकाबले इस वर्ष खरीदी का लक्ष्य अधिक है। जनकारी के अनुसार खरीद वर्ष 2024-25 में 23 हजार 117 किसानों ने धान विक्रम के लिए पंजीकरण कराया था।

## बिहार में ऐतिहासिक जीत, थिरके स्वास्थ्य मंत्री

हरिभूमि न्यूज | मनेन्द्रगढ़

बिहार में भाजपा गठबंधन की ऐतिहासिक जीत पर जिला मुख्यालय मनेन्द्रगढ़ के गांधी चौक में उल्लासपूर्ण माहौल देखने को मिला। परिणाम घोषित होने के बाद कार्यकर्ताओं ने जमकर आतिशबाजी की।

पूरे गांधी चौक क्षेत्र में प्रदेश के स्वास्थ्य मंत्री श्याम बिहारी जायसवाल, भाजपा जिलाध्यक्ष श्रीमती चंपा देवी पावले, नगर पालिका अध्यक्ष श्रीमती प्रतिमा यादव सहित अन्य पदाधिकारी और कार्यकर्ता उपस्थित रहे। कार्यकर्ताओं ने बिहारी गीतों की धुन पर नृत्य कर अपनी खुशी का इजहार किया। जगह-जगह ढोल-नगाड़ों की थाप पर कार्यकर्ता झूमते नजर आए और विजय का जश्न देर



जश्न मनाते मंत्री श्याम बिहारी जायसवाल व अन्य।

शाम तक जारी रहा। इस अवसर पर स्वास्थ्य मंत्री श्री जायसवाल ने कार्यकर्ताओं को संबोधित करते हुए कहा कि यह जीत बिहार की जनता के विश्वास का प्रत्यक्ष प्रमाण है। उन्होंने कहा कि बिहार ने एक बार फिर प्रधानमंत्री नरेन्द्र मोदी के नेतृत्व में भाजपा गठबंधन की नीतियों और विकास कार्यों पर भरोसा जताया है।

भाजपा जिला अध्यक्ष श्रीमती चंपा देवी पावले ने कहा कि यह जीत केवल राजनीतिक विजय नहीं, बल्कि विकास, सुशासन और स्थिरता के प्रति लोगों के विश्वास की जीत है। उन्होंने कहा कि आने वाले समय में भाजपा जनता की अपेक्षाओं पर खरा उतरने के लिए निरंतर कार्य करती रहेगी।

## बिहार की जीत पर सोनहत में जश्न



सोनहत। बिहार चुनाव में भाजपा की जीत से उत्साहित सोनहत क्षेत्र के भाजपा कार्यकर्ताओं ने शनिवार को महादेव मंदिर में पहुंचकर विशेष पूजा-अर्चना की। पूजा के बाद कार्यकर्ताओं ने जय श्री महादेव और भाजपा जिंदाबाद के जोरदार नारे लगाए और आतिशबाजी भी की गई। आयोजन में जनपद उपाध्यक्ष संदीप जायसवाल, वरिष्ठ कार्यकर्ता संदीप साहू, नवरत्न पांडे, मनोज त्रिपाठी, प्रकाश राजवाड़े, राजेन्द्र साहू, उमा साहू, हर्ष साहू, कमल सिंह, ओपी गुप्ता, जयकरन साहू, दिनेश साहू, कमला गुप्ता सहित अनेक ग्रामीण बूथों के प्रभारी और भाजपा कार्यकर्ता शामिल हुए। कार्यकर्ताओं ने कहा कि बिहार चुनाव परिणाम न केवल भाजपा की जीत है, बल्कि विकास और सुशासन की जीत है।

## भाजपाइयों ने फोड़े पटाखे



बिहार विधानसभा चुनाव में एनडीए गठबंधन को प्रधानमंत्री नरेन्द्र मोदी और मुख्यमंत्री नीतीश कुमार के नेतृत्व में मिली ऐतिहासिक जीत पर भाजपा सोनहत मंडल में उत्साह का माहौल देखने को मिला। सोनहत और कटगोड़ी क्षेत्र में भाजपा कार्यकर्ताओं ने जमकर खुशी का इजहार किया। जीत की खुशी में कार्यकर्ताओं ने पटाखे फोड़कर एक-दूसरे को बधाई देते हुए जश्न मनाया। पार्टी कार्यकर्ताओं ने कहा कि यह जीत विकास, सुशासन और जनता के विश्वास की जीत है। कार्यकर्ताओं ने विजय उत्सव के दौरान प्रधानमंत्री नरेन्द्र मोदी और मुख्यमंत्री नीतीश कुमार के नेतृत्व में बने एनडीए गठबंधन की नीतियों पर भरोसा जताया और बड़ी जीत को ऐतिहासिक बताया।

## घुघरा के छात्रों ने राष्ट्रीय खेलकूद स्पर्धा में रौशन किया छग का नाम



सोनहत। इएमआरएस घुघरा के छात्र-छात्राओं ने 6 वीं इएमआरएस राष्ट्रीय स्तरीय खेलकूद प्रतियोगिता में शानदार प्रदर्शन करते हुए स्वर्ण और रजत पदक अर्जित किए। इन उपलब्धियों से न केवल विद्यालय बल्कि कोरिया जिला और पूरे प्रदेश का गौरव बढ़ा है।

प्रतियोगिता में कक्षा 12 वीं के छात्र गौरव ने डिस्कस थ्रो में उत्कृष्ट प्रदर्शन करते हुए स्वर्ण पदक अपने नाम किया। वहीं कक्षा 10 वीं की छात्रा प्रमिला ने बाधा दौड़ में अपनी प्रतिभा और गति का परिचय देते हुए रजत पदक जीता। छात्र-छात्राओं की इस उपलब्धि पर विद्यालय परिवार में खुशी की लहर है। कोरिया जिले की कलेक्टर श्रीमती चंदन संजय

## मेसर्स विजय ट्रेडिंग कंपनी का लाइसेंस निरस्त

अम्बिकापुर। उर्वरक पंजीकरण प्राधिकारी एवं उंच संचालक कृषि ने बताया कि न्यायालय कलेक्टर सरगुजा के न्यायालयीन विधि प्रकरण अन्तर्गत पारित आदेशानुसार अम्बिकापुर के नवागढ़ में रायगढ़ रोड स्थित मेसर्स विजय ट्रेडिंग कंपनी द्वारा उर्वरक विक्रय में अनियमितता पाए जाने पर उर्वरक (नियंत्रण) आदेश 1985 के खण्ड-5, खण्ड-28 (1) (ए), खण्ड-35 (1) बी, आवश्यक वस्तु अधिनियम 1955 की धारा-3(2) (ई), धारा 8 तथा फर्टिलाइजर्स नियुक्त नियंत्रण आदेश 1973 के खण्ड-3 के प्रावधानों के उल्लंघन का दोषी करार किया गया है। इसके अतिरिक्त उक्त न्यायालयीन आदेश में टॉप-20 यूरिया केताओं के सत्यापन में माह अप्रैल से जुलाई 2025 तक कुल 95 आधार प्रमाणित यूरिया खरीददारों को मेसर्स विजय ट्रेडिंग कंपनी के द्वारा प्रदाय किये गये 4743 बोरी यूरिया में से मात्र 678 बोरी यूरिया ही उक्त 95 आधार प्रमाणित यूरिया खरीददारों के द्वारा क्रय करना सत्यापित हो पाया तथा शेष 4065 बोरी का कालाबाजारी करते हुए अनियमितता किये जाने का उल्लेख है। उंच संचालक कृषि के द्वारा उर्वरक (नियंत्रण) आदेश 1985 की धारा 31 में प्रदत्त शक्तियों का प्रयोग करते हुए मेसर्स विजय ट्रेडिंग कंपनी प्रोप्राइटर सुमित कुमार अग्रवाल आ. स्व. विजय अग्रवाल को जारी उर्वरक अनुज्ञापित क्रमांक-बी/आर-249 तथा उर्वरक अनुज्ञापित क्रमांक-ए-49 को निरस्त किया गया है।

## जनजातीय गौरव दिवस के अवसर पर कोरिया में कार्यक्रम

## धरती आबा भगवान बिरसा मुंडा का जीवन प्रेरणादायी: राजेश

हरिभूमि न्यूज | बैकुंठपुर

भगवान बिरसा मुंडा की 150 वीं जयंती के अवसर पर शनिवार को कोरिया जिले में जनजातीय गौरव दिवस बड़े उल्लास और उत्साह के साथ मनाया गया। कार्यक्रम की शुरूआत प्रधानमंत्री नरेन्द्र मोदी के उद्घोषण को सुनकर हुई।

कार्यक्रम के मुख्य अतिथि, छग शासन के पर्यटन, संस्कृति एवं धर्मस्व मंत्री राजेश अग्रवाल ने कहा कि यह हम सबके लिए गर्व का क्षण है कि हम स्वतंत्रता संग्राम के महान योद्धा और धरती आबा भगवान बिरसा मुंडा की 150 वीं जयंती पर जनजातीय गौरव दिवस मना रहे हैं। उन्होंने कहा कि भगवान बिरसा मुंडा को



आयोजन में उपस्थित मंत्री व अन्य।

जनजातीय समाज भगवान का दर्जा देता है और उनके अमर योगदान के कारण उन्हें धरती का पिता कहा जाता है। मंत्री श्री अग्रवाल ने प्रधानमंत्री नरेन्द्र मोदी द्वारा वर्ष 2021 में 15 नवंबर को जनजातीय गौरव दिवस घोषित करने के ऐतिहासिक निर्णय का

स्तर पर विभिन्न कार्यक्रम आयोजित किए जा रहे हैं। इनमें लोक कला महोत्सव, नृत्य प्रतियोगिता, जनजातीय स्वतंत्रता संग्राम सेनानियों के परिजन का सम्मान, योजनाओं से लाभान्वित करने के लिए विशेष शिविर, प्रभात फेरी, जनजागरूकता यात्राएं और विभिन्न सांस्कृतिक व शैक्षणिक प्रतियोगिताएं शामिल हैं।

इस वर्ष राज्य स्तरीय आयोजन सरगुजा संभाग मुख्यालय अम्बिकापुर में आयोजित किया जा रहा है। मंत्री श्री अग्रवाल ने प्रधानमंत्री द्वारा शुरू किए गए पीएम जनमन अभियान और धरती आबा ग्राम उत्कर्ष अभियान का उल्लेख करते हुए कहा कि इन अभियानों ने शोष पेज 4 पर


IS NOW

हिअरज़प™

निःशुल्क बहरापन जांच एवं परामर्श शिविर

**दिनांक: 17 नवंबर से 23 नवंबर**

**समय: सोमवार से शनिवार ( प्रातः 11:00 बजे से शाम 7:30 बजे तक)**

**रविवार: प्रातः 11:00 बजे से दोपहर 3:00 बजे तक**

► श्रवण यंत्र पर भारी छूट

► स्वीच थैरेपी

► कोक्लियर इम्प्लांट (परामर्श)



अंबिकापुर	भिलाई	बिलासपुर	बैरन बाजार (रायपुर)
मनोज डायग्नोस्टिक सेंटर के ऊपर, मेन पोस्ट ऑफिस के पास, बाबूपारा, अंबिकापुर, छत्तीसगढ़ (497001)	शॉप नंबर- 107-108, इथीराज टावर, जी.ई. रोड, सुपेला, भिलाई, छत्तीसगढ़ (490023)	शॉप नंबर- F5-F6, अग्ने बिजनेस सेंटर, LIC बिल्डिंग के सामने, मगरपारा रोड, मसानगंज, बिलासपुर, छत्तीसगढ़ (495001)	विमला सदन, छत्तीसगढ़ कॉलेज के पास, फव्वारा चौक, रायपुर, छत्तीसगढ़ (492001)
धमतरी	जगदलपुर	कोरवा	कचहरी चौक (रायपुर)
डॉ. सरोज कुमार साहा क्लिनिक के ऊपर, धमतरी क्लिनिक (बटेना) हॉस्पिटल के पास, वैद्यहाउस गोडाउन के सामने, रायपुर रोड, धमतरी (493773)	विनाका मॉल के सामने, चिन्नकोट रोड, धमतरी, जगदलपुर 494001	मकान संख्या 52 ए, सिद्धिविनायक हॉस्पिटल के पास, बूढ़े स्कूल के पीछे निहारिका रोड, कोसाबाड़ी, कोरवा (495677)	शॉप नंबर- 14, कृष्णा काम्प्लेक्स, जिला एवं सत्र न्यायालय के सामने, कचहरी चौक, रायपुर, छत्तीसगढ़ (492001)
शंकर नगर (रायपुर)	सारंगढ़	श्रीनगर, (रायपुर)	
प्रथम तल, एस. आर. प्लाजा सेक्टर- 3, आरोग्य हॉस्पिटल के पास, शंकर नगर, रायपुर, छत्तीसगढ़ (492004)	डॉ. अनूप अग्रवाल, माँ दुर्गा क्लिनिक, अग्रसेन चौक, पोस्ट ऑफिस के पास, दुर्गा लॉज के नीचे, (496445)	डॉ. ओ पी लेखवानी, शुभम हॉस्पिटल, संघा पेट्रोल पम्प के पास, गुडियारी रोड, श्रीनगर, रायपुर (492009)	



Google Rating ★★★★★

PHILIPS Authorized Dealer

9659 455 455

छत्तीसगढ़ | महाराष्ट्र | कर्नाटक | केरळ | तामिळनाडू | आंध्र प्रदेश | तेलंगणा | पश्चिम बंगाल | बिहार | झारखंड



## निर्देश का किया गया खुला उल्लंघन

# नियम को दरकिनार कर टेकेदार ने 5 सौ मीटर के भीतर बना दिया पांच स्पीड ब्रेकर

हरिभूमि न्यूज ►► अम्बिकापुर

लोगों को बेहतर आवागमन की सुविधा उपलब्ध हो तथा वाहन सवार को आने जाने में किसी प्रकार की परेशानी न हो इसके मद्देनजर डामरीकृत सड़क का निर्माण किया जाता है। वर्तमान में शहर के बीच-बीच में सड़क का निर्माण किया गया है लेकिन हैरानी की बात तो यह है कि सड़क निर्माण न सिर्फ नियम को दरकिनार कर दिया गया है बल्कि मनमानी तरीके से सड़क पर कुछ अंतराल के भीतर ही जगह-जगह स्पीड ब्रेकर बना दिया है। नव निर्मित सड़क पर महज 5 सौ मीटर के भीतर ही टेकेदार द्वारा 5 ब्रेकर बना दिया जो हाई कोर्ट के निर्देश का खुला उल्लंघन है। ऐसे में मार्ग से गुजरने वाले लोग न सिर्फ ब्रेकर से परेशान हैं बल्कि ब्रेकर निर्माण करने पर कोसते हैं।

शहर के नेहरू वार्ड में कुछ दिन पूर्व ही सड़क निर्माण कार्य शुरू किया गया जो अब बनकर तैयार हो गया है। लाखों की लागत से कलेक्टर गेट नंबर 2 से सड़क निर्माण शुरू हुआ



### शहर की सड़क से हटाया गया था ब्रेकर

सड़कों पर बनाए गए स्पीड ब्रेकर के कारण आए दिन हो रही दुर्घटनाओं को कम करने को लेकर हाई कोर्ट के निर्देश के बाद शहर के सभी सड़कों पर बनाए गए स्पीड ब्रेकर को जेसीबी से हटा दिया गया था। साथ ही ब्रेकर निर्माण के दौरान निर्माण एजेंसी को ब्रेकर निर्माण नहीं करने के निर्देश दिए गए थे। हैरानी की बात तो यह है कि वर्तमान में शहर के विभिन्न वार्ड में बन रही सड़क निर्माण के दौरान ब्रेकर नहीं बनाया जा रहा है। बावजूद इसके नेहरू वार्ड में जगह-जगह स्पीड ब्रेकर बना दिया गया है जो समझ से परे है।

जो इरानी बस्ती से होकर पंचदेव मंदिर, करसू तालाब से होते हुए भाजपा कार्यालय के समीप समाप्त हुआ। हैरानी की बात तो यह है कि सड़क निर्माण के दौरान ही टेकेदार द्वारा मनमानी तरीके से भाजपा कार्यालय के समीप से लेकर रामेश्वर मंदिर तक जिसकी दूरी महज 5 सौ मीटर से भी कम है। इस मार्ग पर पांच

स्पीड ब्रेकर का निर्माण कर दिया। हालांकि ब्रेकर निर्माण में मोहल्ले के कुछ लोगों ने सहमति जताई जबकि अधिकांश लोग स्पीड ब्रेकर का विरोध किया। इधर लंबे अंतराल के बाद मोहल्ले की सड़क बनी जिसे लेकर मोहल्ले के लोग खुश हैं लेकिन जगह-जगह स्पीड ब्रेकर बनाने से नाराज भी हैं।

### लेना होता है अनुमति

सड़क पर जहां अधिकांश दुर्घटनाएं होती हैं और स्पीड ब्रेकर की आवश्यकता होती है। ऐसे में अगर स्पीड ब्रेकर निर्माण करना है तो इसके लिए पीडब्ल्यूडी विभाग या नगर निगम से अनुमति लेना अनिवार्य है। आवेदन के बाद नगर निगम या पीडब्ल्यूडी विभाग की टीम तय करती है कि उस स्थान पर स्पीड ब्रेकर का बनाया जाए या नहीं। हैरानी की बात तो यह है कि सड़क निर्माण कर रहे टेकेदार नियम को दरकिनार कर ही लोगों के कंधों पर स्पीड ब्रेकर बना देते हैं जो राहगीरों के लिए परेशान के सबब बन जाते हैं।

### नहीं बनाना है स्पीड ब्रेकर

सड़क पर कहीं भी स्पीड ब्रेकर नहीं बनाना है। हाई कोर्ट के सख्त निर्देश हैं। अगर नेहरू वार्ड में स्पीड ब्रेकर बनाए गए हैं तो जांच करवाती हूँ।

-मंजूषा भगत, महापौर

## बिहार चुनाव में एनडीए की जीत पर भाजपा ने मनाया जश्न

अम्बिकापुर। बिहार के विधानसभा चुनाव में एनडीए को मिली निर्णायक जीत पर भाजपा कार्यकर्ताओं ने जिलाध्यक्ष भारत सिंह सिसोदिया के नेतृत्व में उत्साहपूर्वक जश्न मनाया।



चुनाव परिणाम घोषित होते ही कार्यकर्ता नारे लगाते घड़ी चौक पर पहुंचे एवं एनडीए को बहुमत मिलने की खुशी में पटाखे फोड़े और मिठाइयां बांटीं। जिलाध्यक्ष भारत सिंह सिसोदिया ने कहा कि बिहार की जनता ने जन कल्याण और विकास की राजनीति पर फिर एक

बार मुहर लगाई है। प्रधानमंत्री नरेंद्र मोदी के नेतृत्व में देश प्रगति के नए आयाम स्थापित कर रहा है, और बिहार की जनता ने इस विजयी यात्रा को और मजबूती प्रदान की है। यह जीत हर भारतीय के विश्वास की

जीत है। भाजपा और एनडीए जनता की उम्मीदों पर खरा उतरते हुए लगातार विकासशील और अनुशासन युक्त भारत के निर्माण के लिए समर्पित रहेंगी। कार्यक्रम में महापौर मंजूषा भगत, अनिल सिंह मेजर, त्रिलोक कपूर कुशवाहा, अंबिकेश केसरी, विनोद हर्ष, मधुसूदन शुक्ला, अरूणा सिंह, फुलेश्वरी सिंह, निलेश सिंह, विकास पाण्डेय, निश्रल प्रताप सिंह, मनीष सिंह सहित बड़ी संख्या में पदाधिकारी व कार्यकर्ता उपस्थित थे।

## 65 लाख रुपए के राशन गबन मामले में आरोपी गिरफ्तार

हरिभूमि न्यूज ►► अम्बिकापुर

65 लाख रुपए के राशन गबन के मामले में पुलिस ने कार्रवाई की है। मामले में लम्बे समय से फरार चल रहे आरोपी को पुलिस ने गिरफ्तार किया है जबकि इसके पूर्व भी पुलिस ने एक महिला को पकड़ा था जबकि अन्य आरोपियों की तलाश जारी है।

बता दें कि शहर के घुट्टापारा में संचालित शासकीय उचित मूल्य की दुकानों में बड़े पैमाने पर राशन गबन की शिकायत की गई थी। शिकायत की जांच उपरान्त खाद्य अधिकारी शिव कुमार मिश्रा ने मामले की शिकायत 7 अक्टूबर को कोतवाली पुलिस से की थी। जांच के अनुसार घुट्टापारा स्थित जनकल्याण खाद्य सुरक्षा पोषण एवं उपभोक्ता सेवा



■ अब तक दो की हुई गिरफ्तारी, अन्य आरोपियों की तलाश जारी

सहकारी समिति द्वारा सितम्बर 2022 एवं 31 मार्च 2024 की स्थिति में किये गये भौतिक सत्यापन के दौरान सभी दुकानों में चावल 1631.29 क्विंटल राशि 61 लाख 62 हजार 267 रुपए, शक्कर 10.43 क्विंटल 49 हजार 160 रुपए एवं चना 48.34 क्विंटल राशि 2 लाख 92 हजार 692 रुपए की कमी पाई गई। समितियों में कुल 64 लाख 94 हजार 120 रुपए के राशन का गबन किया गया। शिकायत के आधार पर पुलिस ने मामले में

भारत के धारा 420, 409, 120(बी) एवं आवश्यक वस्तु अधिनियम 1955 की धारा 3.7 के तहत अपराध दर्ज किया गया था। जांच के दौरान पुलिस ने मामले में आरोपिया सुनीता पैकरा को गिरफ्तार कर जेल भेज दिया था जबकि अन्य आरोपियों की तलाश की जा रही थी। इस दौरान मुखबिर से मिली सूचना के आधार पर पुलिस ने घुट्टापारा नहर रोड निवासी 32 वर्षीय मुकेश यादव आ. पुरंदर यादव को हिरासत में लेकर पूछताछ की तो उसने अपना जुर्म कबूल कर लिया। पुलिस ने आरोपी को गिरफ्तार कर जेल भेज दिया है जबकि अन्य आरोपियों की तलाश जारी है। इस कार्रवाई में थाना प्रभारी कोतवाली शशिकान्त सिन्हा, उनि विजय गुप्ता, आश्रक आनंद गुप्ता, नितिन सिन्हा, अतुल सिंह सक्रिय रहे।

## लोगों के घर पहुंचकर कर उनकी समस्याओं का समाधान करने का प्रयास : राजवाड़े



हरिभूमि न्यूज ►► सूरजपुर

जिले के ओड़गी जनपद अंतर्गत बिहारपुर के शासकीय महाविद्यालय ग्राउंड में जिला स्तरीय जनसमस्या निवारण शिविर का आयोजन महिला बाल विकास मंत्री श्रीमती लक्ष्मी राजवाड़े के मुख्य आतिथ्य में किया गया। आयोजित शिविर में मंत्री श्रीमती राजवाड़े एवं कलेक्टर एस जयवर्धन द्वारा लोगों से संवाद कर उनके समस्याओं एवं शिकायतों को सुना गया। शिविर में जिलाधिकारियों द्वारा अपने विभाग की योजनाओं की विस्तृत जानकारी भी दी गई। इस दौरान शिकायतों एवं समस्याओं को लेकर 971 आवेदन प्राप्त हुए। इस अवसर पर कलेक्टर ने सभी लोगों से शिविर का ज्यादा से ज्यादा लाभ उठाने की बात कही। इस अवसर पर मंत्री श्रीमती राजवाड़े ने कहा कि आज आपके गांव में शासन के साथ पूरा प्रशासन तंत्र आपके समस्याओं के

निराकरण के लिए उपस्थित हुआ है। शासन एवं प्रशासन लगातार प्रयास कर रही है कि वह आप लोगों के घर तक पहुंच कर आपकी सभी समस्याओं का समाधान कर सके। उन्होंने कहा कि अपनी समस्याओं को उपस्थित विभिन्न विभागों के जिलाधिकारियों के समक्ष रखें और शासन की योजनाओं का लाभ उठाएं। उन्होंने शिविर में आए लोगों से कहा कि प्राप्त शिकायतों को प्राथमिकता से देखते हुए उनके त्वरित निराकरण करने की कार्रवाई की जाएगी। उन्होंने कहा कि इन आवेदनों पर कार्यवाही की स्पष्ट स्थिति जानने के लिए पंजीयन क्रमांक द्वारा कलेक्टर के जनदर्शन पोर्टल पर आवेदन की स्थिति को ट्रैक किया जा सकता है। साथ ही बताया कि इन समस्याओं के निराकरण पर साप्ताहिक समीक्षा बैठक में सभी अधिकारियों द्वारा चर्चा भी की जाती है।

■ समस्या समाधान शिविर का किया गया आयोजन, 971 आवेदन प्राप्त

## झारखंड के नवदंपति ने शुरु की 3500 किमी की बाइक यात्रा



रामानुजगंज। छत्तीसगढ़ की सीमा से 30 किलोमीटर की दूरी पर स्थित झारखंड के गढ़वा जिले के रमकड़ा गांव के एक नवदंपति ने साहस और रोमांच का अनोखा उदाहरण पेश किया है। सौरभ कुमार (25 वर्ष) और उनकी पत्नी नेहा गुप्ता (23 वर्ष) ने छत्तीसगढ़ के रामानुजगंज से कन्याकुमारी तक की 3500 किलोमीटर लंबी बाइक यात्रा की शुरुआत 12 नवंबर को की है। दंपति का लक्ष्य इस सफर को 12 से 15 दिनों में पूरा करने का है।

प्रेरणादायक सफर से करने का निर्णय लिया है। दंपति अपने साथ खाना बनाने के बर्तन, प्राथमिक चिकित्सा सामग्री और रोजमर्रा की जरूरत की वस्तुएं लेकर चले हैं। वे हर पड़ाव पर खुद अपना भोजन तैयार करते हैं और रास्ते में मिलने वाले स्थानीय लोगों से बातचीत कर भारत की विविध संस्कृति को करीब से महसूस कर रहे हैं। सौरभ कुमार का कहना है कि इस यात्रा का उद्देश्य सिर्फ घूमना नहीं, बल्कि आत्मनिर्भरता सीखना और जीवन के हर पल को महसूस करना है। उनका कहना है कि यह सफर आस पास के युवाओं के लिए प्रेरणा बन रहा है और यह संदेश देता है कि उल्हास, साहस और विश्वास के साथ हर मंजिल को हासिल किया जा सकता है। कन्याकुमारी तक की यह अनोखी यात्रा न केवल उनके जीवन की यादगार बनेगी।

सौरभ और नेहा की शादी को अभी आठ महीने ही हुए हैं, लेकिन यात्रा और रोमांच के प्रति उनका प्रेम विवाह से पहले से ही जारी है। इससे पहले भी यह युगल नेपाल और उत्तराखंड की यात्राएं साथ कर चुका है। इस बार उन्होंने अपने वैवाहिक जीवन की नई पारी की शुरुआत एक यादगार और

## शादी सीजन स्पेशल

Chhattisgarh ka most iconic Brand Dulhe sahab.



# दुल्हे साहब

दुल्हे सजेंगे दुल्हे साहब में...

आपकी संतुष्टि ही हमारी प्रेरणा है, यही कारण है कि 1 लाख से अधिक ग्राहक हम पर भरोसा करते हैं।

“दुल्हे साहब लाये है आपके लिए स्पेशल ऑफर”

10 हजार या उससे अधिक की शॉपिंग पर

**₹ 1001** का इंस्टेंट छूट।

20 हजार या उससे अधिक की शॉपिंग पर

**₹ 2501** का इंस्टेंट छूट।

50 हजार या उससे अधिक की शॉपिंग पर

**₹ 5501** का इंस्टेंट छूट।

नोट: 30 नवंबर 2025 तक वैध। इस कूपन को लाना अनिवार्य है, स्कैन कॉपी या फोटो कॉपी मान्य नहीं है।

पुरे छत्तीसगढ़ में दुल्हे साहब के किसी भी स्टोर पर विजिट कर सकते हैं, कूपन मान्य होगा।

शेरवानी • कोटसूट • कुर्ता पायजामा • इंडोवेस्टर्न • जोधपुरी • ब्लैजर • कैजुअल • फॉर्मल

**बिलासपुर**

टेलीफोन एक्सचेंज रोड, तेलीपारा, बिलासपुर, मो.- 9201594040

**रायपुर**

मेन रोड कपड़ा मार्केट, पंडरी गेट नं. 2 के सामने, रायपुर, मो.- 6262333304

**अम्बिकापुर**

बनारस चौक, पीजी कॉलेज के सामने, अम्बिकापुर, मो.- 9201594041

Customer Care Number 18003099038

●●\_dulhesahab\_

Sunday Open

### खबर संक्षेप

#### नर्सिंग के विद्यार्थियों को मिली उत्कृष्ट सफलता

**बैकुण्ठपुर।** राजवाड़े इंस्टीट्यूट ऑफ नर्सिंग के छात्र-छात्राओं ने शिक्षा के क्षेत्र में अपनी उत्कृष्टता और गुणवत्तापूर्ण प्रशिक्षण का प्रमाण प्रस्तुत किया है। हाल ही में घोषित बीएससी नर्सिंग छठवें सेमेस्टर के परीक्षा परिणामों में 100 प्रतिशत रहा। संस्था के छात्र-छात्राओं ने

शानदार प्रदर्शन करते हुए कुमारी प्रीति साहू ने प्रथम स्थान, कुमारी कुसुम मानिकपुरी ने द्वितीय स्थान एवं कुमारी रेशमा ने तृतीय स्थान प्राप्त किया है। यह उपलब्धि न केवल विद्यार्थियों की कड़ी मेहनत और अनुशासन का परिणाम है, बल्कि संस्थान में उपलब्ध उच्च स्तरीय शैक्षणिक वातावरण, अनुभवी शिक्षकों के मार्गदर्शन तथा सरत प्रैक्टिकल ट्रेनिंग का भी प्रमाण है। विद्यार्थियों ने पूरे वर्ष लानन, संपर्पण और निष्ठा के साथ अध्ययन किया, जिसका प्रतिफल उन्हें इन उल्लेखनीय स्थानों के रूप में प्राप्त हुआ। विशेष रूप से नर्सिंग क्षेत्र में उत्कृष्ट प्रदर्शन प्राप्त करना आसान नहीं होता, क्योंकि इसमें सैद्धांतिक ज्ञान के साथ-साथ क्लिनिकल कौशल, समय प्रबंधन, धैर्य और जिम्मेदारी की भी आवश्यकता होती है। इन सभी चुनौतियों पर सफलता पूर्वक विजय प्राप्त करते हुए छात्रों ने अपने संस्था का नाम रोशन किया है। विद्यार्थियों की यह उपलब्धि न केवल उनके करियर के लिए महत्वपूर्ण है, बल्कि समाज में बेहतर स्वास्थ्य सेवाएं प्रदान करने की दिशा में एक सशक्त कदम भी है।

#### बीएससी नर्सिंग का शानदार शत-प्रतिशत परिणाम

मनेन्द्रगढ़। एके इंस्टीट्यूट ऑफ नर्सिंग मनेन्द्रगढ़ हमेशा से अपनी उत्कृष्ट शैक्षणिक गुणवत्ता, अनुशासन और विद्यार्थियों के सर्वांगीण विकास के लिए जाना जाता रहा है। इसी कड़ी में संस्थान की छात्राओं ने एक बार फिर अपने कड़ी मेहनत और संपर्पण से कॉलेज का नाम गौरवान्वित किया है। 13 नवंबर को घोषित बीएससी नर्सिंग सिस्टर सेमेस्टर परीक्षा परिणाम में कॉलेज ने शत-प्रतिशत सफलता प्राप्त कर जिले के प्रतिष्ठित शैक्षणिक संस्थानों में अपनी मजबूत पहचान स्थापित की है। घोषित परिणाम के अनुसार कुमारी भूमिका चौधरी ने 75 प्रतिशत अंक अर्जित कर प्रथम स्थान हासिल की तथा डिप्टिबेकेशन के साथ परीक्षा उत्तीर्ण की। भूमिका चौधरी की इस उपलब्धि ने न केवल उनके परिवार बल्कि पूरे कॉलेज को गौरवान्वित किया है। वहीं अंजलि कुंरे ने 73.46 प्रतिशत अंक लेकर द्वितीय स्थान प्राप्त किया। उनकी लगन और निरंतर प्रयासों ने उन्हें विशिष्ट स्थान दिलाया है। उषा ठाकुर ने 73

### पृष्ठ 1 का शेष

#### धरती आबा भगवान...

विशेष रूप से कमजोर जनजाति समूहों के जीवन में सकारात्मक बदलाव लाया है। उत्कृष्ट कार्य के लिए जिले को राष्ट्रपति द्वारा राष्ट्रीय पुरस्कार भी मिला है। उन्होंने कहा कि 15 नवंबर को विशेष आमसभा आयोजित कर ग्राम विकास कार्ययोजना की सार्विक चर्चा करना और उसे मूर्तरूप देना ही सही श्रद्धांजलि होगी। इसके पहले स्टालों का निरीक्षण किया है और देवगुड़ी का विधिवत पूजा भी किया। आदिवासी समाज प्रमुखों को मंच में सम्मानित किया गया तथा पांच हिताधिकारों को हिताधिकार मूलक सामग्रियों का वितरण किया गया। इस अवसर पर भरतपुर-सोनहन विधायक श्रीमती रेणुका सिंह ने देश की आजादी और विकास में जनजाति समाज के योगदान के बारे में जानकारी दी। इस अवसर पर कलेक्टर श्रीमती चंडन त्रिपाठी, वरिष्ठ गणमान्य नागरिक प्रबल प्रताप सिंह जुदेवा, जिला पंचायत के मुख्य कार्यपालन अधिकारी डॉ. आशुतोष चुंदेरी सहित काफी संख्या में जनप्रतिनिधि, जिलास्वी व विभिन्न विभागों के अधिकारी-कर्मचारी उपस्थित रहे।

# विभिन्न व्यंजनों के स्टॉल और मनोरंजक खेल प्रतियोगिताएं सारा में बाल दिवस का आयोजन

#### हरिभूमि न्यूज़. बैकुण्ठपुर

शासकीय पूर्व माध्यमिक शाला सारा में बाल दिवस को बड़े ही हर्षोल्लास के साथ मनाया गया। प्रथम दिन 12 नवंबर को बच्चों के बीच विभिन्न एथलेटिकल खेल प्रतियोगिताओं (खो खो, कबड्डी, दौड़, बाधा दौड़, रिले दौड़, तवा फेंक, गोला फेंक) आयोजन किया गया। इसमें शाला की विभिन्न छात्रों ने बहु-चढ़कर हिस्सा लिया तथा शानदार प्रदर्शन किया। द्वितीय दिवस 13 नवंबर को बच्चों के द्वारा विभिन्न व्यंजनों के स्टॉल और मनोरंजक खेल प्रतियोगिताएं आयोजित की गईं। तृतीय दिवस 14 नवंबर को प्रोजेक्टर के माध्यम से पंडित जवाहर लाल नेहरू के शॉर्ट बयोघापी का प्रदर्शन, नृत्य प्रतियोगिता, मिष्ठान वितरण, पुरस्कार वितरण, बच्चों को मौजे और कुछ आश्चर्य सामग्रीयां वितरित कर शुभकामनाएं दी गईं। आयोजन प्रधान पाठक सुनीता तिरकी के मार्गदर्शन में शाला के शिक्षक इंद्रगण, आलोक सिंह कश्यप, श्रीमती नीतू कुंराहा मार्गदर्शन में सफल रहा।



#### बाल दिवस पर विविध कार्यक्रम

बैकुण्ठपुर। जन शिक्षण संस्थान द्वारा बाल दिवस एवं जनजातीय गौरव वर्ष पखवाड़ा के अवसर पर कार्यक्रम का आयोजन किया गया। जिला मुख्यालय के मानस भवन में बाल दिवस पर आयोजित कार्यक्रम में संस्थान के द्वारा एवार्डिसन कम सेल के माध्यम से लोगों को संस्थान में दिए जाने वाले नि:शुल्क प्रशिक्षण के बारे में बताया गया। इसमें प्रशिक्षकों के द्वारा अपने-अपने विधाओं के बारे में लोगों को बताया गया एवं अपने बनाए गए समानों की प्रदर्शनी भी लगाई गई। प्रशिक्षक श्रीमती पवन कुमारी के द्वारा बांस से बनाए गए समानों की प्रदर्शनी लगाई गई। लोगों ने बांस से बना हुआ टोकरा एवं पंखों को पसंद किया। मेरिया कॉलेज धरमरी में सिलाई का प्रशिक्षण दे रही संस्थान के प्रशिक्षक श्रीमती सुनीता देवी ने भी अपनी बनाए हुए कपड़ों को स्टॉल में रखा एवं लोगों को प्रशिक्षण के बारे में बताया, इसके अलावा मसालों को भी प्रदर्शनी में रखा गया। कार्यक्रम में संस्थान के निदेशक विजय उपाध्यय, संजीव विश्वकर्मा, श्रीमती अनंता सिन्हा, कथमगुण उपाध्यय उपस्थित रहे। वहीं कौशल विकास एवं उद्यमशीलता मंत्रालय द्वारा दिए जाने वाले नि:शुल्क प्रशिक्षण एवं उससे मिलने वाले लाभ के बारे में लोगों को बताया गया।

#### नन्हें बच्चों के साथ मनाया बाल दिवस

कोरिया कॉलेज। एक समिति के तत्वाधान में बाल दिवस के अवसर पर धरमरी गोदरीपाया के एकता नगर वार्ड नंबर 27 के आंगनबाड़ी में छोटे-छोटे बच्चों के साथ बाल दिवस मनाया गया। इस अवसर पर खेलकूद के बाद विनाई वितरण किया गया। संस्था की अध्यक्ष रीता आइच ने बच्चों को बताया कि भारत में बाल दिवस प्रतिवर्ष 14 नवंबर को मनाया जाता है। यह दिन हमारे देश के पहले प्रधानमंत्री पंडित जवाहरलाल नेहरू की जयंती के अवसर पर मनाया जाता है। नेहरू जी बच्चों से बहुत प्यार करते थे और हमेशा उनके उज्जवल भविष्य की कामना करते थे। इसी उपलब्धि में हम और हमारी संस्था आप सभी बच्चों को शुभकामनाएं देते हैं और उज्जवल भविष्य के लिए ईश्वर से प्रार्थना करते हैं। कार्यक्रम के दौरान संस्था की अध्यक्ष रीता आइच, सचिव कंचन जायसवाल, सदस्य शिखा श्रीवास्तव, बरनाली भट्टाचार्य, उषा शिवहरे, उर्मिला लाहरे, किरण सिंह, सविता सिंह, कमला सोनवानी, अपर्णा पाल उपस्थित रहे।

# बाल मेला एफएलएन एवं सायकिल वितरण

कोरिया कॉलेज। पोड़ी में विद्यालय के प्राचार्य शुभम अचवाल के मार्गदर्शन में स्वामी आत्मानंद शासकीय अंग्रेजी माध्यम विद्यालय नवापारा में 14 नवंबर को पंडित जवाहर लाल नेहरू की जयंती को बाल दिवस के रूप में बाल मेला एफएलएन एवं साइकिल वितरण कार्यक्रम का आयोजन हर्षोल्लास एवं उत्साहपूर्ण वातावरण में किया गया। कार्यक्रम में मुख्य अतिथि महापौर नगर पालिक निगम धरमरी राजनेर शय, पार्षद मनीष खटिक एवं संजीत सिंह उपस्थित रहे। विद्यालय प्रबंधन द्वारा पुष्प गुच्छे द्वारा सम्मान किया गया। कार्यक्रम का प्रारंभ मुख्य अतिथि एवं प्राचार्य के द्वारा मां सरस्वती की प्रतिमा पर दीप प्रज्ज्वलित एवं माल्यार्पण कर किया गया। साथ ही पूर्व प्रधानमंत्री जवाहर लाल नेहरू की प्रतिमा पर माल्यार्पण द्वारा किया गया। बाल मेला का शुभारंभ महापौर श्री राय द्वारा किया गया। मेले में बच्चों द्वारा तैयार किए गए रचनात्मक प्रोजेक्ट, मांडल, चार्ट तथा विभिन्न शैक्षणिक गतिविधियों ने सभी आगंतुकों का मन मोह लिया। विद्यालय परिसर रंग-बिरंगे मंडलों, सजावट एवं बच्चों द्वारा लगाए गए विभिन्न तरह के मनभावना खाद्य पदार्थों की स्टॉल से सजा हुआ था। जिसकी खुशबू सभी को आकर्षित कर रही थी। मुख्य अतिथि द्वारा विद्यालय के छात्रों को सायकिल वितरण भी किया गया। महापौर द्वारा विद्यालय की गुणवत्ता एवं व्यवस्था सुधारने के लिए पूर्ण सहयोग का आवाहन



दिया गया। अभिभावकों, शिक्षकों एवं विद्यालय के गणमान्य अतिथियों ने बच्चों की रचनात्मकता, प्रस्तुतिकरण कौशल एवं विषयगत समझ की सराहना की। बाल मेले का प्रमुख उद्देश्य बच्चों में रचनात्मकता, टीमवर्क, अवधारणात्मक समझ, संवाद कौशल, आत्मविश्वास का विकास करना रहा। इसमें विद्यालय के बच्चों ने उत्साहपूर्वक और उत्कृष्ट प्रदर्शन किया। कार्यक्रम के अंत में प्राचार्य द्वारा सभी बच्चों को उज्जवल भविष्य की शुभकामनाएं दी और नेहरू जी के बच्चों के प्रति विचारों को अपनाते हुए आगे बढ़ने का आह्वान किया। कार्यक्रम को सफल बनाने में विद्यालय के व्याख्याता नीरज सोनी, श्रीमती नेहा जैन, दीपाणी कश्यप, सुनीता राजवाड़े, अमिषेक शाह, प्रिया सिंह, बीएन उपाध्यय अनामिका दास, अंशुल वर्मा, अंजलि गुप्ता, सूर्याय पाण्डेय, परितेश मंडल, दीप पोदार, प्रजित, मनमोहन सिंह, दशरथ पोते, प्रियंका, पिंटू तथा समस्त विद्यालय परिवार का विशेष योगदान रहा।

#### बचपन के महत्व को बताया गया

वेस्ट धरमरी। 14 नवंबर को डीपीए पब्लिक स्कूल के प्रांगण में बाल दिवस हर्षोल्लास के साथ मनाया गया। कार्यक्रम का प्रारंभ विद्यालय के बच्चों द्वारा दीप प्रज्ज्वलन एवं जवाहरलाल नेहरू जी की प्रतिमा पर पुष्प अर्पण करके किया गया। तत्पश्चात विद्यालय के वरिष्ठ शिक्षक जितेन्द्र शुक्ला ने जवाहरलाल नेहरू के व्यक्तित्व पर प्रकाश डालते हुए एक छोटी सी कहानी के माध्यम से बच्चों को प्रेरणा दी। विद्यालय की अनेकों शिक्षिका संजिता मिश्रा ने अपनी अनेकी कविता के द्वारा सबको बचपन के महत्व के बारे में बताया। बाल दिवस के अवसर पर विद्यालय के प्राचार्य ने कहा कि आपके माता-पिता और आपके शिक्षक ही आपके मार्गदर्शक हैं, उनकी बातों को अपने जीवन में अपनाकर आप सफलता की



उंचाइयों को प्राप्त कर सकते हैं। उन्होंने बाल दिवस के अवसर पर सभी बच्चों को बधाई दी और उनके उज्जवल भविष्य की कामना की। कार्यक्रम का संचालन विद्यालय की वरिष्ठ शिक्षिका डॉ. गीता सिंह ने किया। इस अवसर पर बच्चों ने नृत्य संगीत, वॉल पेंटिंग, रंगोली इत्यादि बनाकर अपनी प्रतिभा का प्रदर्शन किया। इसके अतिरिक्त कक्षा आठवीं से 11 वीं तक के बच्चों के लिए क्रिकेट मैच का आयोजन किया गया तथा बालिकाओं द्वारा खो-खो मैच की प्रतिस्पर्धा भी आकर्षण का केन्द्र रही। कक्षा एलकेजी, यूकेजी एवं वन, दो के बच्चों ने भी उत्साह और प्रसन्नता के साथ रंगारंग कार्यक्रम प्रस्तुत किया।

# बिरसा मुंडा के प्रतिमा में अर्पित की पुष्पांजलि

#### हरिभूमि न्यूज़. बैकुण्ठपुर

भारतीय जनता पार्टी द्वारा जमगहना चौक में धरती आबा भगवान बिरसा मुंडा जी की 150 वीं जयंती पर उनके प्रतिमा पर पुष्पांजलि अर्पित किया। भाजपा प्रदेश उपाध्यक्ष ने उन्हें श्रद्धांजलि अर्पित करते हुए कहा कि भगवान बिरसा मुंडा का जीवन त्याग, संघर्ष और अदम्य साहस का अद्वितीय प्रतीक है। उन्होंने स्वतंत्रता आंदोलन को नई दिशा देने के साथ-साथ आदिवासी समाज के गौरव, अधिकार और अस्तित्व की रक्षा के लिए अपना संपूर्ण जीवन समर्पित कर दिया। उनकी वीरता, उनके आदर्श तथा उनकी संस्कृति-संरक्षण की पवित्र भावना आज भी जनजातीय समाज की अस्मिता को सशक्त बनाती है। धरती आबा की अमर गाथाएं आने वाली पीढ़ियों को राष्ट्रभक्ति, कर्तव्यनिष्ठा और अपने मूल्यों के प्रति प्रतिबद्ध रहने की प्रेरणा देती रहेंगी। कार्यक्रम में मुख्य रूप से भाजपा प्रदेश उपाध्यक्ष प्रबल प्रताप जुदेवा, जिलाध्यक्ष देवेन्द्र तिवारी, पूर्व जिलाध्यक्ष केबी जायसवाल, जिला पंचायत अध्यक्ष मोहित पैकरा, पूर्व जिला उपाध्यक्ष शैलेश शिवहरे, जिला उपाध्यक्ष अनिल साहू, जिला महामंत्री पंकज गुप्ता,



कपिल जायसवाल, जिला मंत्री शारदा गुप्ता, जिला मोडिया प्रभारी तीर्थ राजवाड़े, नगर पंचायत अध्यक्ष गायत्री सिंह, नगर पंचायत उपाध्यक्ष गौरव अवाल, मंडल अध्यक्ष अनिल खटिक, रामलखन यादव, पूर्व नया उपाध्यक्ष सुभाष साह, पूर्व जिला महामंत्री विनोद साह, महामंत्री रमन गुप्ता, रवि त्रिपाठी, सचिदानंद द्विवेदी, बिजेन्द्र जायसवाल, पार्षद रेखा वर्मा, सुनील सिंह, नर मोहम्मद, मनोज सोनवानी, प्रेम सागर तिवारी, प्रेम बाबा, रजनीश गुप्ता, भवर लाल कुंरे, पप्पू साह, संतोष सिंह सहित काफी संख्या में कार्यकर्ता उपस्थित रहे।

#### भगवान बिरसा मुंडा की 150 वीं मनाई गई जयंती

बिजुरी। नगरपालिका परिषद बिजुरी में धरती आबा भगवान बिरसा मुंडा की 150 वीं जयंती बड़े हर्षोल्लास और उत्साह के साथ मनाई गई। समारोह में आदिवासी संस्कृति की समृद्ध विरासत को उजागर करते हुए परिषद प्रांगण में पारंपरिक शैला नृत्य का मध्य आयोजन किया गया। कार्यक्रम में नगरपालिका परिषद बिजुरी की अध्यक्ष सहसिद्धि पनिका, उपाध्यक्ष प्रीति सतीशा शर्मा, मुख्य नगरपालिका अधिकारी पवन कुमार साह सहित सभी वार्डों के पार्षद एवं कर्मचारी उपस्थित रहे। स्थानीय कलाकारों द्वारा प्रस्तुत शैला नृत्य ने न केवल कार्यक्रम में उत्सव का रंग भरा, बल्कि विद्युत् लेटी इस सांस्कृतिक कला को पुर्नजीवित करने का सरहनीय प्रयास भी किया। अध्यक्ष सहसिद्धि पनिका ने कहा कि शैला नृत्य, कर्मा नृत्य और देवारी नृत्य जैसे पारंपरिक नृत्य हमारी सभ्यता की पहचान हैं।

# जिला अस्पताल में स्वास्थ्य शिक्षा का आयोजन

#### बैकुण्ठपुर। न्यू लाइफ इंस्टीट्यूट ऑफ नर्सिंग बैकुण्ठपुर के बीएससी नर्सिंग सातवें सेमेस्टर के छात्र-छात्राओं द्वारा जिला अस्पताल बैकुण्ठपुर में स्वास्थ्य शिक्षा आयोजन किया गया। प्रत्येक वर्ष 15 से 21 नवंबर तक राष्ट्रीय नवजात शिशु सप्ताह मनाया जाता है।

इस वर्ष का थीम है सेप्टी क्वालिटी एंड नेचरिंग केयर-चाईल बर्थ न्यू बोन है। इस थीम का उद्देश्य है जीवन के पहले दिन और सप्ताहों के दौरान नवजात शिशुओं की देखभाल के महत्व को उजागर करना है। कार्यक्रम के दौरान छात्राओं ने गर्भवती महिलाओं एवं परिजन को नवजात शिशु की गुणवत्ता पूर्ण देखभाल, स्तनपान का महत्व एवं



संक्रमण रोकथाम तथा नवजात की पोषण संबंधी आवश्यकताओं के बारे में जागरूक किया गया। नर्सिंग के छात्र-छात्राओं के द्वारा चार्ट, मांडल, पोस्टर के माध्यम से सरलता व व्यावहारिक जानकारी दी गई, जिससे उपस्थित लाभार्थियों को सही विधि समझने में सहायता मिली। संस्था द्वारा ऐसे शैक्षणिक, जनजागरूकता एवं कार्यक्रमों के माध्यम से समुदाय को स्वास्थ्य संबंधी महत्वपूर्ण जानकारी उपलब्ध कराते हुए बेहतर स्वास्थ्य सेवाओं की दिशा में सहनीय योगदान दिया जा रहा है। इस पूरे स्वास्थ्य शिक्षा का आयोजन श्रीमती प्रमिला सिंह अस्मिस्ट प्रोफेसर के द्वारा संस्था प्रबंधन के मार्गदर्शन में किया गया।

# जनजातीय गौरव दिवस पर विविध आयोजन

#### मनेन्द्रगढ़। इमली गोलाई स्थित गोडावना भवन के नजदीक जनजातीय गौरव दिवस का गरिमामय आयोजन किया गया। कार्यक्रम में क्षेत्र के जनजातीय समाज की सांस्कृतिक विरासत, परंपराओं, स्वाभिमान और योगदान को सम्मानपूर्वक स्मरण किया गया। इस अवसर पर भगवान बिरसा मुंडा की जयंती पर उनके अमर बलिदान और संघर्षों को नमन किया गया।



कार्यक्रम में मुख्य अतिथि के रूप में प्रदेश के स्वास्थ्य मंत्री श्याम बिहारी जायसवाल उपस्थित रहे। उन्होंने कहा कि बिरसा मुंडा भारतीय स्वतंत्रता आंदोलन के प्रेरणा स्रोत रहे हैं। उनकी वीरता, दूरदर्शिता और आदिवासी समाज के उत्थान के लिए किए गए संघर्षों को सदैव स्मरण किया जाएगा। उन्होंने जनजातीय समाज के विकास, शिक्षा, रोजगार और अतिथियों ने बिरसा मुंडा की प्रतिमा पर माल्यार्पण कर श्रद्धांजलि अर्पित की और जनजातीय समाज की गौरवशाली परंपराओं को आगे बढ़ाने का संकल्प लिया। इस अवसर पर पूर्व जिलाध्यक्ष लखनलाल श्रीवास्तव, अनिल केशरवानी, राहुल सिंह, रामचरित द्विवेदी, जमुना पाण्डेय, सरजू यादव, रोहित वामा, एमपी सिंह, सोनमती उर्रे, पार्षद नीलू जायसवाल, पार्षद सुशीला सिंह समेत अन्य मौजूद रहे।

# पीजी कॉलेज में स्वयंसेवकों ने किया स्वच्छता अभियान

#### हरिभूमि न्यूज़. बैकुण्ठपुर

लौह पुरुष एवं भारत रत्न सरदार वल्लभ भाई पटेल की 150 वीं जयंती पर आयोजित राष्ट्रव्यापी युनिटी मार्च कार्यक्रम की पूर्व गतिविधियों के अंतर्गत शासकीय रामानुज प्रताप सिंहदेव स्नातकोत्तर महाविद्यालय बैकुण्ठपुर में स्वच्छता अभियान का आयोजन किया गया। प्राचार्य एवं जिला संगठक डॉ. एमसी हिमधर के मार्गदर्शन, रासो का कार्यक्रम अधिकारी द्वय श्रीमती जयश्री प्रजापति एवं अनुरंजन कुजूर के संयोजन में स्वयंसेवकों ने महाविद्यालय परिसर में व्यापक स्वच्छता कार्य किया। अभियान के दौरान मुख्य द्वार, खेल मैदान, डिजिटल लाइब्रेरी, इंडोर स्टेडियम, विज्ञान भवन और सेंट्रल लाइब्रेरी परिसर में साफ-सफाई की गई। पाउच, पनी, कागज आदि कचरों को एकत्र कर कूड़ादान में



डाला गया तथा परिसर में फैली गाजर घास का उन्मूलन भी किया गया। साथ ही पहले से लगाए गए पोथों के आसपास की सफाई भी की गई। अभियान के समापन अवसर पर प्राचार्य डॉ. हिमधर ने सरदार पटेल के अखंड भारत के निर्माण में किए गए योगदान पर प्रकाश डाला और सभी स्वयंसेवकों को आत्मनिर्भर एवं स्वच्छ भारत निर्माण की शपथ दिलाई। स्वच्छता अभियान का नेतृत्व वरिष्ठ स्वयंसेवक तोपिक खान, धनेश्वर, लवकुश, तनिषा, रीता, ललिता, अपर्णा, डोलिमा, नीलम, अनूज, श्रेयश, संजना एवं दिव्या ने किया।

# निर्वाचक नामावली विशेष महान पुनरीक्षण 2025-26 को लेकर कड़ाई अब सीईओ की अनुमति से ही स्वीकृत होगी छुट्टी

#### हरिभूमि न्यूज़. बैकुण्ठपुर

निर्वाचक नामावलीयों के विशेष महान पुनरीक्षण 2025-26 के दौरान कार्य में पारदर्शिता और निरंतरता बनाए रखने मुख्य निर्वाचन पदाधिकारी, छात्र ने महत्वपूर्ण निर्देश जारी किए हैं, इसके तहत एसआईआर में नियोजित किसी भी अधिकारी या कर्मचारी की अवकाश स्वीकृति अब जिला निर्वाचन अधिकारी द्वारा सीधे नहीं की जा सकेगी। मुख्य निर्वाचन पदाधिकारी कार्यालय के पत्र के अनुसार भारत निर्वाचन आयोग द्वारा निर्धारित कार्यक्रम के तहत प्रदेश में विशेष महान पुनरीक्षण का कार्य 28 अक्टूबर से प्रारंभ हो चुका है, जो 7 फरवरी 2026 को मतदाता सूची के अंतिम प्रकाशन के साथ पूर्ण होगा। यह पुनरीक्षण आगामी निर्वाचनों की तैयारियों के लिए अत्यंत अहम माना जा रहा है। लोक प्रतिनिधित्व

अधिनियम 1950 की धारा 13 सीसी के अंतर्गत पुनरीक्षण कार्य में लगे अधिकारी-कर्मचारी निर्वाचन आयोग में प्रतिनियुक्त माने जाते हैं और इस अवधि में वे आयोग के नियंत्रण, अधीक्षण और अनुशासन में रहते हैं। इसी प्रावधान के तहत अब एसआईआर में लगे किसी भी सरकारी कर्मचारी-अधिकारी की छुट्टी केवल मुख्य निर्वाचन पदाधिकारी छग की अनुमति से ही स्वीकृत होगी। जिला निर्वाचन अधिकारी केवल अवकाश प्रस्ताव पर अपनी अनुशंसा जोड़कर उसे सीईओ कार्यालय रायपुर को भेजेंगे। स्पष्ट किया गया है कि यह आदेश केवल एसआईआर 2025-26 में कार्यरत कर्मचारियों पर लागू रहेगा। निर्वाचन विभाग ने सभी संबंधित अधिकारियों और कर्मचारियों को निर्देशों का कड़ाई से पालन करने कहा है, जिससे पुनरीक्षण कार्य की गति और गुणवत्ता प्रभावित न हो।

#### जल जीवन मिशन पर निबंध प्रतियोगिता और रैली

मनेन्द्रगढ़। जिला मनेन्द्रगढ़-धरमरी-भरतपुर में जनजातीय गौरव वर्ष पखवाड़ा 2025 के अंतर्गत लोक स्वास्थ्य यांत्रिकी विभाग द्वारा एक विशेष कार्यक्रम का आयोजन ग्राम पंचायत पाराडोल स्थित शासकीय हाई स्कूल पाराडोल में किया गया। यह कार्यक्रम धरती आबा भगवान बिरसा मुंडा की 150 वीं जयंती 15 नवंबर को समर्पित रहा। उनकी जयंती के उपलक्ष्य में आयोजित इस कार्यक्रम का उद्देश्य जनजातीय समाज के योगदान को सम्मान देना तथा विद्यार्थियों में जागरूकता बढ़ाना रहा। इस अवसर पर विद्यालय में जल जीवन मिशन विषय पर हिन्दी निबंध लेखन प्रतियोगिता आयोजित की गई। प्रतियोगिता में काफी संख्या में विद्यार्थियों ने भाग लिया और जल संरक्षण, ग्रामीण जलापूर्ति, जल स्वच्छता तथा जल जीवन मिशन के महत्व पर अपने विचार प्रस्तुत किए। विद्यार्थियों के निबंध में केवल उनकी समझ को दर्शाते थे, बल्कि यह भी स्पष्ट कर रहे थे कि युवा पीढ़ी जल संरक्षण जैसे संवेदनशील विषयों को लेकर कितनी सजग है।

**सभाग का प्रथम Hightech नेत्र अस्पताल**

**आशीर्वाद**

लेजर, फेको नेत्र चिकित्सालय

ZEPTO जेटो प्रमेरिक (FDA) तकनीक द्वारा

मैकिंगलक डा एडवांस फेको प्रोसेसिंग व रीत प्रक्रायोग

अब तक 150 लाख से अधिक सफल नेत्र आपदेशन पर मुख्यमंत्री द्वारा छतीसगढ़ गौरव सम्मान

Online Booking- [www.tripuryatra.com](http://www.tripuryatra.com)

**स्लीपरयात्रा 9,500/-**

**सुनहरा अवरस**

रायपुर, उस्तालपुर, राहडोल से होकर

**स्पेशल डेन 13 फरवरी से 19 फरवरी 2026 (7 दिन)**

**द्वारकाधीश धाम यात्रा**

श्री द्वारकाधीश, श्री द्वारकामेट, श्री सोमनाथ, श्री नागेश्वर ज्योतिर्लिंग, जऊन (श्री महकालेश्वर)/माउंट आबू/स्टेचू ऑफ यूनिटी

ऑफर राशि: स्लीपर 9,500/-, 3 सैरी-16,500/-, 2 सैरी 22,500/- (+5% GST)

Since-2007

**श्री त्रिपुर तीर्थ यात्रा सेवा समिति**

RAIPUR- D-36 Sector-4, Kamal Vihar, KORA- Shop No. 301,302,303 S.S. Plaza Power House Road

संपर्क करे:- 7354 411411